

## हिंदी दिवस

हिंदी मेरे राष्ट्र की पहचान

हर हिंदुस्तानी का अभिमान।

❖ हिंदी न केवल हमारे देश की राजभाषा है अपितु भारतीय संस्कृति का गौरव व आधार है। जितनी आसानी से हम अपने हृदय की बात हिंदी में व्यक्त कर पाते हैं शायद किसी अन्य भाषा में नहीं। छात्रों ने 14 सितंबर की ऑनलाइन कक्षा में ‘हिंदी भाषा का उनके जीवन में अर्थ’ विषय पर अपने विचार प्रकट किए। छात्रों ने बताया कि हिंदी भाषा उनके लिए जीवन में किस प्रकार उपयोगी है व संपर्क भाषा के रूप में कार्य करती हुई उनके जीवन का अभिन्न अंग है। छात्रों ने कक्षा में हिंदी के महत्व पर ‘नारा लेखन’ किया व सभी ने अपने स्लोगन एक दूसरे को सुनाकर इस पावन दिवस को सार्थक किया। सभी प्राथमिक कक्षाओं में अध्यापिकाओं द्वारा ‘हिंदी दिवस’ मनाने की परंपरा पर प्रकाश डालते हुए छात्रों को ‘हिंदी भाषा के विश्व में स्थान व महत्व’ के विषय में बताया गया। हिंदी के प्रसिद्ध कवियों व लेखकों की भी चर्चा हुई। सभी ने हिंदी को समृद्ध व प्रभावशाली भाषा माना व इसकी वैज्ञानिकता का आधार समझा। उन्होंने माना कि हिंदी की ध्वनियों के अक्षर अधिक स्पष्ट हैं। बच्चों ने संकल्प लिया कि वह हिंदी भाषा का भविष्य सुरक्षित रखेंगे और अपनी भाषा का आदर करेंगे। इस दौरान सभी बच्चों को एक दूसरे से बहुत कुछ सीखने को मिला व सभी को बेहद आनंददायक अनुभूति हुई।



METROPOLIS  
17/09/2021



आई टी एल पब्लिक स्कूल के प्रांगण में हिंदी दिवस **14 सितंबर 2021** के दिन बड़े ही आकर्षक रूप में धूमधाम से मनाया गया। इस दिन विद्यार्थियों को हिंदी के प्रति सम्मान और दैनिक व्यवहार में हिंदी के उपयोग करने के लिए प्रेरित करने हेतु विद्यालय में अनेक रोचक गतिविधियों का अयोजन किया गया। कक्षा छठी से दसवीं तक के सभी विद्यार्थियों ने पूर्ण उत्साह से इस कार्यक्रम में भाग लिया। कक्षा छठी के विद्यार्थियों ने 'हिंदी हैं हम' शीर्षक से पोस्टर और ई पोस्टर का निर्माण किया और हिंदी के प्रयोग को बढ़ावा देने के लिए उस पर रोचक नारे लिखे। चित्रों और प्रसिद्ध व्यक्तियों के हिंदी विषय पर दिए सुविचारों को उस पर आकर्षक रूप में प्रस्तुत किया। कक्षा सातवीं के विद्यार्थियों ने 'मुहावरों का खेल' के अंतर्गत मुहावरों पर अभिनय करके दिखाया और अन्य छात्रों को उसे पहचानने के लिए कहा। चित्र दिखाकर भी कुछ मुहावरों के अर्थ का अनुमान लगाने के लिए कहा गया। विद्यार्थियों ने इस गतिविधि में बहुत ही आनंद लिया और इस प्रकार उन्हें अनेक नए मुहावरे सीखने का अवसर मिला। कक्षा आठवीं से 'काव्यांजलि' शीर्षक से विद्यार्थियों ने कक्षा में विभिन्न भावों पर आधारित काव्य प्रस्तुति दी। विद्यार्थियों का उत्साह व सहभागिता बहुत सराहनीय थी। कक्षा नौवीं में 'दोहांजलि' शीर्षक से गतिविधि का आयोजन किया गया जिसमें नवीं कक्षा के छात्रों ने विभिन्न विषयाधारित दोहों का मधुर स्वर में गायन किया व समांगांध दिया। कक्षा दसवीं में 'हिंदी मेरी अभिव्यक्ति : मेरे विचार' विषय पर छात्रों ने हिंदी के प्रति अपने विचार अभिव्यक्त किए तथा हिंदी के प्रति सम्मान प्रदर्शित किया। सभी विद्यार्थियों ने इन गतिविधियों का आनंद लिया व अत्यंत उत्साह से भाग लिया। हिंदी का परचम यूंही लहराता रहे और आई टी एल के प्रांगण को सदा यूं ही गौरवान्वित करता रहे।